

[۲۳-۲۹ ربیع الاول ۱۴۲۸ھ]

(۲) ”انوار ساطعہ“ ص: ۱۵۹ میں عبدالمسیح رامپوری بریلوی لکھتا ہے: ”یہ سامان فرحت و سرور اور وہ بھی مخصوص مہینے ربیع الاول کے ساتھ اور اس میں خاص وہی بارہواں دن میلاد شریف کا معین کرنا بعد میں ہوا یعنی چھٹی صدی کے آخر میں۔“

(۳) غلام رسول سعیدی بریلوی اپنی شرح صحیح مسلم ۱۷۹۳ میں لکھتا ہے: ”سلف صالحین یعنی صحابہ اور تابعین نے محافل میلاد نہیں کیں، بجائے۔“ دیکھیے ہفت روزہ الاعتصام ۱۰ ربیع الاول ۱۴۲۸ھ

(۴) صاحبزادہ محمد محبت اللہ نوری ”جشن میلاد کا پیغام“ کے عنوان سے لکھتا ہے: ”آپ ﷺ نے نسل انسانی کو باطل تو انہیں اور واہیات و خرافات سے نجات دلائی۔ پھر کیا وجہ ہے کہ ہم ان کے امتی ہونے اور ان کی محبت کا دم بھرنے کے باوجود پھر سے واہیات و خرافات کو دعوت دے کر آپ سے آپ ہی جاہلیت کے طوق سلاسل کو گردن میں ڈالنے چلے جاتے ہیں.....“

سب سے بڑی پریشانی تو اس بات کی ہے کہ آقائے نامدار ﷺ کے یوم ولادت کے موقع پر نکالے جانے والے جلوس بھی ان خلاف شرع حرکات کے سائے میں اپنی منزل تک پہنچتے ہیں، جن کے قلع قمع کے لیے آں حضرت ﷺ کی تشریف آوری ہوئی تھی۔ یہ بے ادبی اور گستاخی کی انتہا ہے کہ عید میلاد کے جلوس رقص و موسیقی، اخلاق باختہ گانوں کے شور و غل اور عورتوں سے چھیڑ خانی جیسی غلیظ حرکات سے بھرے ہوئے ہوں۔ اس پر طرہ یہ کہ علماء دین متین اور انتظامیہ نوٹس نہ لے اور ان خلاف شرع باتوں کے ختم کرنے کے لیے کوئی اقدامات نہ کیے جائیں.....

کیا محبت رسول ﷺ، اتباع رسول ﷺ اور اظہار عظمت رسول ﷺ کے یہی تقاضے ہیں؟ اس طرح کی بیہودگیوں پر رسول اللہ ﷺ کی روح اقدس کو جس قدر اذیت ہوتی ہوگی، اس کی بھی کسی کو خبر ہے یا نہیں؟.....

ہمارے ملک میں منعقد ہونے والی بہت سی محافل میلاد، خصوصاً محافل نعت میں اظہار عشق کا انداز عامیانه ہوتا ہے اور کائنات کی سب تنظیمِ ہستی کے شایان شان نہیں ہوتا..... کہیں ایسا تو نہیں کہ ہمارے دل محبت رسول ﷺ سے عاری ہو چکے ہیں؟..... صرف مجلسیں اور محفلیں روشن کرنے کا شوق غالب ہے اور دلوں پر سیاہی چھائی ہوئی ہے؟..... [دیکھیے: ماہنامہ ”نور الحیب“ بصیر پور شریف ربیع الاول ۱۴۲۸ھ]

قارئین کرام! دیکھا آپ نے بدعت کے ثمرات کیسے ہوتے ہیں؟! ہم کہیں تو شکایت ہوگی، لیکن یہ اقتباسات بریلوی علماء کے ہیں جو بذات خود ایسی محافل میں شریک ہوتے ہیں۔

(عبدالرحیم روزی، عبدالوہاب خان)



## محمد رسول اللہ ﷺ کی بشارت بائبل میں

مقالہ نگار: ابراہیم عبداللہ یوگوی

چھٹی بشارت: ”فاران سے جلوہ گر ہوگا“

حضرت موسیٰ علیہ السلام نے وفات کے وقت بنی اسرائیل کو جو دعائے خیر و برکت دی، اس میں بھی نبی آخر الزمان محمد عربی ﷺ کی بشارت دی تھی۔

چنانچہ کتاب استثناء باب (۳۳) میں ہے: ”خداوند سینا سے آیا اور شعیر سے ان پر آشکارا ہوا اور کوہ فاران سے جلوہ گر ہوا اور لاکھوں قدسیوں میں سے آیا۔ اس کے داہنے ہاتھ پر ان کے لیے آتشیں شریعت تھی، وہ بیشک قوموں سے محبت رکھتا ہے۔ اس کے سب مقدس لوگ تیرے ہاتھ میں ہیں اور وہ تیرے قدموں میں بیٹھے تیری ایک ایک بات سے مستفیض ہوگا۔“ (۱)

درج بالا عبارت موجودہ بائبل شائع کردہ: ”پاکستان بائبل سوسائٹی انارکلی لاہور“ کی ریوانسز ڈورٹن سیریز 13 سے نقل کی گئی ہے۔ اس میں اور پرانے ترجمے میں بہت فرق ہے۔ ملاحظہ فرمائیے:

”خداوند سینا سے آیا اور شعیر سے ان پر طلوع ہوا اور فاران کے پہاڑ سے وہ جلوہ گر ہوا، دس ہزار مقدسوں کے ساتھ آیا اور اس کے داہنے ہاتھ میں ایک آتشیں شریعت ان کے لئے تھی۔ ہاں وہ اپنے لوگوں سے محبت رکھتا ہے۔ اس کے سارے مقدس (ہمراہی) تیرے ہاتھ میں ہیں اور وہ تیرے قدموں کے پاس بیٹھے ہیں اور تیری باتوں کو مانیں گے۔“ (۲)

اس طرح کنگ جیمس ورژن میں ”دس ہزار“ کی تعداد مذکور ہے۔ اور گڈ نیوز بائبل ٹوڈیز انگلش 1982 میں اس بشارت کے زیر بحث مقام استثناء باب ۳۳:۳ میں بھی تعداد ان الفاظ میں منقول ہے: ”دس ہزار قدسی اس کے ساتھ تھے۔“

TEN THOUSAND ANGELS WERE WITH HIM

بالفاظ دیگر جیسا کہ اوپر بائبل کے الفاظ نقل کیے گئے ہیں ”دس ہزار مقدسوں کے ساتھ آیا۔“

اس بشارت میں تین جگہوں کی نشاندہی کی گئی ہے جو تین مختلف انبیاء کرام علیہم السلام سے متعلق ہیں۔ اس بشارت

(۱) کتاب استثناء ۳۳:۱-۳

(۲) کتاب استثناء ۳۳:۱-۳، بائبل نسخہ مطبوعہ ۱۸۷۰ء مرزا پور نسخہ مطبوعہ ۱۸۸۰ء لودیانا

(۳) کتاب استثناء ۳۳:۱-۳، گڈ نیوز بائبل ٹوڈیز انگلش مطبوعہ ۱۹۸۲ء

میں حضرت موسیٰ علیہ السلام نے اپنے بعد آنے والے دونوں کی خوشخبری دی ہے۔ ایک حضرت عیسیٰ ابن مریم علیہ السلام اور دوسرے نبی آخر الزمان محمد رسول اللہ ﷺ کی۔

”سینا“ کوہ طور کا دوسرا نام ہے، جہاں پر حضرت موسیٰ علیہ السلام کو نبوت ملی۔ پہلی بار اللہ تعالیٰ حضرت موسیٰ علیہ السلام سے اسی وادی سینا میں ہم کلام ہوئے اور تورات بھی اللہ تعالیٰ نے آپ علیہ السلام کو کوہ طور پر بلا کر عنایت فرمائی۔

☆ کوہ ”شعیر“ شام میں ایک پہاڑ ہے، جسے آج کل جبل الخلیل کہا جاتا ہے۔ حضرت عیسیٰ علیہ السلام اس پہاڑ پر عبادت کیا کرتے تھے۔ (۱)

علامہ ابن قیم فرماتے ہیں کہ ساعیر (شعیر) کے نام سے وہاں ایک بستی بھی موجود ہے۔ (۲)

۷۳ ”فاران“ (Paran) ارض حجاز میں مکہ معظمہ کے قریب ایک پہاڑی کا نام ہے۔ یہ پیشین گوئی صریح ترین ہے، اس لئے یہود و نصاریٰ اس کی مختلف تاویلیں کرتے ہیں، تاکہ لوگوں کو اندھیرے میں رکھ کر راہ حق سے روکا جاسکے۔ چنانچہ انہوں نے فاران کے چار محل وقوع بیان کیے ہیں، جن پر سرسید احمد خان نے تفصیل سے روشنی ڈالی ہے۔

عیسائیوں کے بیان کردہ مقامات درج ذیل ہیں: (۱) بیت المقدس کا نام ہے۔ (۳)

(۲) اس وسیع میدان کا نام فاران ہے جو قادس سے کوہ سینا تک پھیلا ہوا ہے۔ جس کی شمالی حد کنعان، جنوبی حد کوہ سینا،

مغربی حد ملک مصر اور مشرقی حد کوہ شعیر ہے۔ اور اس صحرا کے اندر صور، شمالی سببنا، سنن وغیرہ کے نام سے چھوٹی

چھوٹی وادیاں شامل ہیں۔ (۴) (۳) قادس ہی کا نام فاران ہے۔ (۵)

(۴) اس وادی کو کہتے ہیں جو کوہ سینا کے مغربی نشیب میں واقع ہے۔ (۶)

غور کیا جائے تو یہ چاروں توجیہات غلط اور حقیقت سے بہت دور ہیں۔ ہم مختصر اس کی وضاحت کرتے ہیں۔

پہلی توجیہ اس لئے غلط ہے کہ آج تک کسی جغرافیہ دان نے یہ دعویٰ نہیں کیا کہ ”فاران“ بیت المقدس کا دوسرا نام

ہے۔ علاوہ ازیں اگر اس سے مراد بیت المقدس ہے تو اس سے حضرت عیسیٰ علیہ السلام کی طرف اشارہ ہوگا، حالانکہ ”شعیر“ سے آشکارا

(۱) الاجوبة الفاخرة للقرآنی علی هامش الفارق ص ۲۳۸

(۲) ابن القيم، محمد بن ابی بکر ابن القيم الجوزیة: هداية الحيارى فى اجوبة اليهود والنصارى ص ۳۶۲

(۳) سيد باجه جى زاده، الفارق بين المخلوق و الخالق ص ۳۸۵ ط۔ مصر

(۴) دیکھئے نقشہ بائبل مرتبہ: جان اسٹرنلک، متضمنہ هامش بائبل سے قرآن تک ترجمہ اظہار الحق: ج ۳ ص ۲۵۲

(۵-۶) سر سید احمد خان، خطبات احمدیہ ص ۹۹ ط۔ نفیس اکیڈمی کراچی۔

ہونے کا مطلب بھی حضرت عیسیٰ علیہ السلام کی بشارت ہے تو یہ بلاوجہ تکرار ہوگا، جو کہ درست نہیں۔

پھر یہ کہ ”فاران“ کے لغوی معنی ”صحرا“ اور ”بیابان“ ہیں، جبکہ بیت المقدس نہایت سرسبز و شاداب خطہ ارضی ہے۔ ایسے زرخیز علاقے کو ”بیابان“ نہیں کہا جاسکتا۔

دوسری توجیہ کے مطابق وہ ایک وسیع میدان ہے جو قادس سے کوہ سینا تک پھیلا ہوا ہے۔ اس میں صور اور سببنا سب شامل ہیں، اس صورت میں یہ ماننا پڑے گا کہ فاران سے جلوہ گر ہونے سے حضرت موسیٰ علیہ السلام پر تورات کا نزول مراد ہے۔ حالانکہ یہ بات اس سے پہلے ”خداوند سینا سے آیا“ والے فقرے میں کہی جا چکی ہے۔ یہاں بھی تکرار لازم آئے گا۔ علاوہ ازیں تورات کی بہت سی عبارتوں سے یہ بات واضح ہو جاتی ہے کہ فاران، صور اور سینا کے علاوہ کوئی اور صحراء ہے۔ چنانچہ توریت میں ان دونوں کے الگ الگ ہونے کی دلیل موجود ہے۔ مثلاً

”تب بنی اسرائیل دشت سینا سے کوچ کر کے نکلے اور وہ ابردشت فاران میں ٹھہر گیا۔“ (۱)

معلوم ہوا کہ دشت سینا اور دشت فاران الگ الگ ہیں۔ ورنہ درج بالا کتبی کی عبارت میں دشت سینا سے کوچ کر کے جانے اور دشت فاران میں ٹھہر جانے کا کوئی مفہوم نہیں بنتا۔

تیسری توجیہ کے مطابق ”قادس“ ہی کا دوسرا نام ”فاران“ ہے۔ یہ بھی غلط ہے، کیونکہ بائبل خود اس کی تردید کرتی ہے۔ کتاب پیدائش کی یہ عبارت اس کے غلط ہونے کا بین ثبوت ہے: ”اور حواریوں کو ان کے کوہ شعیمر میں مارتے مارتے ایل فاران تک جو بیابان سے لگا ہوا ہے آئے پھر وہ لوٹ کر عین مصفات یعنی قادس پہنچے۔“ (۲)

اور کتاب گنتی کی یہ عبارت اس بات کی واضح دلیل ہے کہ ”فاران“ اور ”قادس“ الگ الگ مقامات کے نام ہیں:

”اور وہ چلے اور موسیٰ اور ہارون اور بنی اسرائیل کی ساری جماعت کے پاس دشت فاران کے قادس میں آئے۔“ (۳)

اس سے معلوم ہوا کہ قادس اور فاران الگ الگ وادیاں ہیں، ایک ہی وادی کے دو نام نہیں۔

**چوتھی توجیہ** میں کہا گیا ہے کہ ”فاران“ اس وادی کو کہتے ہیں جو کوہ سینا کے مغربی نشیب پر واقع ہے۔ بعض جغرافیہ دانوں نے بیان کیا ہے کہ کوہ سینا کے قریب ایک صحراء ہے جو فاران کہلاتا ہے۔ اب دیکھنا یہ ہے کہ اگر یہ مان بھی لیا جائے کہ کوہ سینا کے قریب وادی ہے، جس کا نام بھی فاران ہے۔ تو کیا اس پیشین گوئی میں جو ”فاران“ آیا ہے اس سے مراد وہی فاران ہے یا کوئی اور۔ اس بات کو تو عیسائی علماء بھی تسلیم کرتے ہیں کہ اس پیشین گوئی میں جس فاران کا تذکرہ ہے، اس سے وہ فاران مراد

(۳) کتاب گنتی ۱۳:۲۶

(۲) کتاب پیدائش ۱۳:۶-۷

(۱) کتاب گنتی ۱۰:۱۴



گر ہو کر سارے عالم کو اپنی ضیاء پاشیوں سے منور کرنے لگا۔

پس ثابت ہوا کہ فاران سے مراد سینا کا شبلی علاقہ نہیں بلکہ ارض حجاز ہے، جہاں سے آفتاب اسلام طلوع ہوا۔

اس بشارت نبویہ میں ”خدا کے سینا سے آنے“ کا ذکر ہے جو حضرت موسیٰ علیہ السلام کی طرف اشارہ ہے۔ پھر ”شعیر سے آشکارا“ ہونے کا تذکرہ ہے جو حضرت عیسیٰ علیہ السلام کی طرف تلمیح ہے۔ اور آخر میں ”فاران سے جلوہ گر“ ہونے کا لفظ ہے جو نبی آخر الزمان خاتم المرسلین محمد عربی صلی اللہ علیہ وسلم کی بشارت ہے۔ قرآن کریم نے بھی اسی بشارت کو بایں الفاظ ذکر کیا ہے: ﴿والتين والزيتون وطور سينين﴾ وهذا البلد الامين ﴿(۱)﴾ ”قسم ہے انجیر اور زیتون کی، اور طور سینا کی، اور اس امن والے شہر کی۔“ انجیر اور زیتون والا علاقہ ملک شام ہے، جہاں حضرت عیسیٰ علیہ السلام پیدا ہوئے اور وہی کوہ شعیر کا مبداء ہے۔ طور سینا حضرت موسیٰ علیہ السلام سے عبارت ہے اور البلد الامین (امن والا شہر) سے حضرت محمد رسول اللہ صلی اللہ علیہ وسلم کی طرف اشارہ ہے۔ امام ابن کثیرؒ سورۃ التین کی تفسیر میں لکھتے ہیں:

”فالاول محلة التين والزيتون وهي بيت المقدس التي بعث الله فيها عيسى ابن مريم عليه السلام، والثاني طور سينين وهو طور سينا الذي كلمه الله عليه موسى ابن عمران عليه السلام والثالث مكة وهو البلد الامين الذي ﴿من دخله كان آمناً﴾ وهو الذي ارسل فيه محمداً ﷺ - قالوا: وفي آخر التوراة ذكر هذه الاماكن الثلاثة: ”جاء الله من طور سينا“ يعني الذي كلم الله عليه موسى بن عمران عليه السلام ”واشرق من ساعير“ يعني جبل بيت المقدس الذي بعث الله منه عيسى عليه السلام ”واستعلن من جبال فاران“ يعني جبال مكة التي ارسل الله منها محمداً ﷺ - فذكرهم مخبراً عنهم على الترتيب الوجودي بحسب ترتيبهم في الزمان ولهذا قسم بالاشرف ثم الاشرف منه ثم بالاشرف منهما“ (۲)

”اول: تین اور زیتون سے مراد تو بیت المقدس ہے، جہاں پر حضرت عیسیٰ بن مریم علیہ السلام کو نبی بنا کر مبعوث فرمایا۔

دوم: طور سینین سے مراد طور سینا ہے جہاں حضرت موسیٰ بن عمران علیہ السلام سے اللہ تعالیٰ نے کلام کیا تھا۔

سوم: بلد امین سے مراد مکہ مکرمہ ہے ”جہاں آنے والا امن میں ہوتا ہے۔“ اور یہی وہ جگہ ہے جہاں محمد صلی اللہ علیہ وسلم رسول بنا کر بھیجے گئے۔ تورات کے آخر میں بھی ان تینوں جگہوں کا نام ہے۔ اس میں ہے کہ ”طور سینا سے اللہ تعالیٰ آیا“ یعنی وہاں پر موسیٰ بن عمران علیہ السلام سے اللہ نے کلام کیا اور ”ساعیر (شعیر یعنی بیت المقدس کے پہاڑ) سے اس نے اپنا نور چمکایا“ یعنی جہاں

حضرت عیسیٰ ﷺ کو بھیجا۔ اور ”فاران کی چوٹیوں پر وہ بلند ہوا۔“ یعنی مکہ کے پہاڑوں سے حضرت محمد ﷺ کو بھیجا۔ پھر ان تینوں زبردست مرتبے والے پیغمبروں کے زمانوں کی وجودی ترتیب بیان کر دی۔ اسی طرح یہاں بھی پہلے ایک شرف دالی جگہ کی طرف اشارہ کیا پھر اس سے زیادہ شریف چیز کا نام لیا۔ پھر ان دونوں سے بزرگ ترین چیز کا نام آخریں لیا۔“

### ساتویں بشارت: دس ہزار قدسیوں کے ساتھ آیا

”مجموعہ بائبل“ کی کتاب استثناء میں ہے: ”وہ فاران کے پہاڑ سے جلوہ گر ہوگا اور اس کے ساتھ دس ہزار کی تعداد میں مقدس نفوس ہوں گے۔“ محولہ بالا بشارت میں تو صلیب پرستوں نے بائبل کا ترجمہ ہی بدل کر ”لاکھوں قدسیوں میں آیا ہے“ کر دیا ہے۔ مگر اس تحریف سے پہلے کے بعض ترجموں میں اس تعداد کی صراحت موجود ہے: ”خداوند سینا سے آیا اور شعیر سے ان پر طلوع ہوا اور فاران کے پہاڑ سے وہ جلوہ گر ہوا دس ہزار مقدسوں کے ساتھ آیا.....“ (۱)

اس واضح فرق اور تحریف پر آگے بات ہوگی۔ فی الحال ہمارا مقصود بائبل سے نبی آخر الزماں ﷺ کی شہادت و بشارت کو ثابت کرنا ہے۔ اگر ہم دوسرے ترجمے بھی دیکھیں تو ان میں بھی بہت تفاوت ہے اور جہاں مرد زمانہ و گردش ایام کے ساتھ دینی اقدار اور مذہبی صحائف شہوت پرستوں کے دست برد سے محفوظ ہی نہ رہے ہوں، وہاں ہمیں متاخرین کے مقابلے میں متقدمین پر اعتماد کرنا چاہئے۔ بعد کے تراجم میں عیسائیت کے علماء نے جان بوجھ کر تحریف کر دی ہے، تاکہ یہ بشارت بھی لوگوں کی نظروں سے اوجھل رہے اور عوام الناس کو دین حق اپنانے سے روکیں۔

ہمارے پاس موجود اردو ترجمے میں ڈنڈی مارنے کی شہادت خود انگریزی زبان کی بائبل ویتی ہے۔ مثلاً کنگ جیمس ورژن میں بھی ”دس ہزار“ مذکور ہے۔ اور اسی طرح Goodnews Bible Today مطبوعہ 1982ء میں اس بشارت کے زیر بحث مقام پر یہ الفاظ مندرج ہیں: "Ten thousand angels were with him" (۲) یعنی ”دس ہزار قدسی ان کے ساتھ تھے۔“

بہ حال یہ بشارت بھی روز روشن کی طرح سارے جہاں پر آشکارا ہوا۔ اور صفحہ تاریخ پر اللہ تعالیٰ نے اس کی حقانیت نبی آخر الزماں ﷺ کے ہجرت کے آٹھویں سال فتح مکہ کے وقت ثابت کر دی اور اس طرح ایک اور بشارت پایہ شہوت کو پہنچی۔ اس بشارت کی تکمیل کے بعد بہت سے منکرین اسلام دین حنیف میں جوق در جوق داخل ہوئے۔ قرآن کریم اس قبولیت اسلام کا ریکارڈ ان الفاظ میں بصورت وحی محفوظ کرتا ہے: ﴿إِذَا جَاءَ نَصْرَ اللَّهِ وَالْفَتْحَ ۖ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۗ﴾ (۳)

”جب اللہ کی نصرت اور فتح آجائے گی تو آپ دیکھیں گے کہ لوگ فوج در فوج اللہ کے دین (اسلام) میں داخل ہو جائیں گے۔“

(۱) کتاب استثناء ۱: ۳۳-۲، نسخہ مطبوعہ ۱۸۷-۱۸۰۰ مرزا پور، ادلو دیانہ

(۲) Goodnews Bible Today مطبوعہ 1982ء (۳) سورة النصر ۱-۲